

# Id-Devozzjoni lejn San Nikola ta' Bari fis-Sigġiewi *Il-Bieraħ u Llum*

minn Joseph Schembri

**Id-devozzjoni lejn San Nikola ta' Bari hija mferrxa mad-dinja kollha. Il-knejjes, il-kappelli, u x-xbihat ta' San Nikola huma bla għadd, sa mill-egdem żminijiet. F'Malta din id-devozzjoni lejn dan il-qaddis kbir tal-mirakli, kienu għabuha magħhom il-baħhara tal-Lvant li fosthom kien ilu meqjum bhala l-protettur tagħhom, għax fih kienu raw interċessur qalbieni.<sup>1</sup>**


F'dawk iż-żminijiet, l-insara kellhom il-knejjes jew l-imqades tagħhom, dawn generalment kienu jkunu mhaffrin fil-blat, jew inkella ġo xi għar. In-naha tal-Fawwara hemm l-għar ta' San Ġorġ, li kien użat bhala maqdes, speċjalment mis-suldati tad-dejma li kienu jkunu stazzjonati hemm biex jgħassu f'dawk l-inhawi. F'Kemmunna hemm bajja sabiha hafna li jghidulha l-Qala ta' San Niklaw, li qiegħda bejn Għar Ghana u l-Qala ta' Santa Marija. Fil-Mellieha wkoll hemm l-Għar ta' San Niklaw li kien użat bhala kappella fis-seklu 13, illum dan huwa magħruf bhala San Niklaw tal-Mellieha.<sup>2</sup> Dawn huma xhieda li kienu l-baħhara li kienu ġew f'Malta mijiet ta' snin ilu, li għabu magħhom il-kult lejn San Nikola ta' Bari.

Missirijietna kienu jqimuh lil San Nikola, u għalhekk huma kienu għażluh bhala l-protettur tagħhom sabiex jghinohom f'kull għawġ illi fih ikunu jinsabu, u biex fuq hajtu, ifasslu hajjithom. L-irhula ż-żgħar li minnhom kien ġie fformat is-Sigġiewi, u peress li kienu qrib il-baħar, kienu jkunu ta' spiss attackki mill-hallelin tal-baħar. Huma kienu jitolbu lil San Nikola biex jehlishom minn dak l-għawġ. Fil-fatt huma kienu jiftakru fih, u kienu jsemmu lil uliedhom għall-qaddis Nikola. Fil-lista tal-Milizzja tas-Suldati tad-Dejma 1419-20, insibu li fl-inhawi tas-Sigġiewi kien hemm seba' rġiel bl-isem ta'

Kola. Dawn huma: Kola Tabuni, Kola Azubardu, u Kola Meheri – it-tlieta kienu joqogħdu s-Sigġiewi, Kola Tunne – minn Hal Xluq; Kola Axac minn Hal Kbir; Kola Farruge minn Hal Tabuni; u Kola Cadusi minn Hal Qdieri.<sup>3</sup>

Matul il-medda tas-snin, l-isem Kola kien komuni hafna fis-Sigġiewi. Ma kienx hawn familja wahda li ma kellhiex lil xi membru tal-familja li jgħib l-isem ta' Kola, Kolinu jew Kolina. F'dawn l-aħhar snin ma tantx għadna nisimghu b'dawn l-ismijiet. Illum il-ġenituri qegħdin jagħtu lil uliedhom ismijiet moderni, imma xorta wahda b'konnessjoni ma' San Nikola. Uħud mill-ismijiet li qegħdin jingħataw huma: Nick, Nicholas, Nicolai, Colin, Nicolò, Nicole, Nicola, Nicolette, Colett...<sup>4</sup> F'kull dar Sigġiwija kien hemm u għad hemm ix-xbiha ta' San Nikola ġo l-inkwadru mdendel mal-hajt. Fiż-żmien tal-festa u nhar il-festa Liturgika fis-6 ta' Diċembru naraw xi statwi żgħar ta' San Nikola fit-twieqi mzejna u bid-dwal.

F'dawk iż-żminijiet ta' faqar u ġuh, l-antenati tagħna kienu kollha bdiewa. X'uhud minnhom kienu joqogħdu fl-irziezet jew inkella f'xi kmamar imxerrdin qalb l-ghelieqi. Ghalkemm b'din it-tbatija kollha, huma kellhom seba' knejjes, wahda kbira, u s-sitta l-ohra żgħar, kollha ddedikati lil San Nikola ta' Bari, li



*Il-knisja minn ġewwa, fil-festa, qabel is-sena 1936. Araw il-liedna mxerrda ma' l-art tal-knisja, li kienet għadha kollha oqbra, qabel sar l-irham fl-1936/7.*

minnhom kien tant meqjum. Erbgħa minn dawn il-knejjes kienu fis-Siġġiewi, u t-tlieta l-ohra fil-kampanja. Dawn kienu waħda f'Hal Xluq, u ohra f'Hal Kbir qrib id-Dar tal-Providenza; sinjal ta' din il-knisja x'aktarx li jagħtihulna salib żgħir li kien fuq bieb ta' ghorfa illum mġarrfa. (Kien Mons. Pietru Duzzina, li kien ordna biex jitwahhlu dawn is-slaleb żgħar, u biex ifakkruna li darba żmien ilu kien hemm knisja.) Il-knisja l-ohra hija ta' Hal Niklusi jiġifieri r-rahall ta' San Nikola. Din il-knisja kienet l-eqdem waħda, u nbnet qabel ma kienet inbniet l-ewwel knisja parrokkjali l-qadima ta' San Nikola fis-Siġġiewi. Mill-fdal ta' l-ewwel knisja ma fadal xejn, dik li naraw illum kienet inbniet f'tit snin wara l-1668.

Fis-Siġġiewi kien hawn tliet knejjes żgħar fil-post ċentrali tar-rahall. L-ohra kienet il-knisja parrokkjali l-qadima, li kienet ġawhra ta' knisja. Il-fdalijiet ta' din il-knisja, għadhom jixhdu dak il-ġmiel ta' meta darba kienet fl-aqwa tagħha. Qabel ma kienet ġiet profanata, din il-knisja kellha bżonn ta' xi tiswijiet, u kienet saret żgħira

għan-nies, għalhekk il-Kleru flimkien mal-poplu ddeċidew li jibnu knisja ġdida akbar mill-ohra l-qadima, jiġifieri l-knisja li għadna illum.

F'dawn l-ahhar snin, fid-djar il-ġodda li nbnew u li qeġhdin jinbnew, naraw xi frontispizji bix-xbiha ta' San Nikola, imnaqqa fil-ġebbla jew inkella bl-arma tiegħu. Fuq il-bjut ta' dawn id-djar il-ġodda, naraw kwantità ta' arbli, li fil-jiem tal-festa jkunu bil-festuni tad-dawl għal filghaxija, u bil-bnadar għal matul il-ġurnata, fosthom bnadar bix-xbiha ta' San Nikola.

Meta l-festa kienet issir fix-xitwa nhar is-6 ta' Dicembru, il-festa kienet tiġi l-ewwel u qabel kollox. Għal dan l-iskop kienu jfaddlu xi haġa tal-flus, biex ikunu jistgħu jilbsu xi haġa ġdida huma u wliedhom. Kienu jahsbu minn qabel biex imorru għand il-hajjatin, biex ihitu l-ilbies, u wkoll għand l-iskarpan li dak iż-żmien kien hawn fir-rahall biex jordnaw xi żarbun jew xi qorq ġdid.

Għall-okkażjoni tal-festa ta' San Nikola l-knisja kienet tiġi mzejna minn barra u minn

ġewwa. L-armar tat-toroq u tal-pjazza kull ma jmur dejjem ġej 'il quddiem. F'dawn l-ahhar snin rajna jitwaqqaf il-*Grupp Armar tal-festa 6 ta' Diċembru*, grupp ta' voluntiera li dahlu b'ruhhom u ġisimhom biex jirrangaw u jiżbghu l-armar kollu tal-pjazza.

Kienet bla għadd is-sunetti jew poeziji li hargu minn idejn il-Poeti Sigġiwin u barranin fl-okkażjoni tal-festa ta' San Nikola; kemm meta kienet tkun iċċelebrata fix-xitwa, u kemm fis-sajf. Il-vrus tagħhom juruna mhabbithom, u x'devozzjoni kellhom lejn San Nikola. Dawn is-sunetti jew poeziji kieu jitfghuhom minn fuq in-nava prinċipali tal-portiku waqt il-hruġ tal-vara fil-festa.

**San Nikola kellu u għad għandu devozzjoni fir-rahhal tagħna. Ta' dan kienet jixhduh il-kwadri tal-wegħdi, li kienet juru l-**

**grazzji lid-devoti kienet jitolbu lil San Nikola fil-bżonnijiet tagħhom, u li qalghu għat-talb tagħhom. Dawn l-inkwadri nqerdu biż-żmien. San Nikola xorta waħda għadu jaqla' l-grazzji u jwettaq mirakli mad-devoti tiegħu. L-ikbar miraklu li għadu sallum, hija l-Manna li hu bħal ilma ċar li jnixxi mill-għadam imqaddes ta' San Nikola fil-qabar tiegħu ġewwa Bari. Hafna nsara sabu fih il-fejqaq tar-ruh u tal-ġisem.**

**Riferenzi:**

- <sup>1,2</sup> Nikola Callus – *San Nikola, kif il-kult tiegħu daħal fil-Gżejjer Maltin* – Sigġiewi, Ottubru 1996, p.10.
- <sup>3</sup> G. Wettinger – *The Milita List 1419-20* – Melita Historica 1968.
- <sup>4</sup> Għal aktar ismijiet differenti ta' Nikola ara *Is-Sigġiewi* Ġunju 1992, paġna 13.

Ritratt riċenti u tassew sabih tal-knisja tagħna.

L-eżekuzzjoni estetika tidher fiha b'mod imponenti u turi f'kollox dixxiplina perfetta.

Hija frott tal-mohħ u l-hidma ta' Lorenzo Gafà li ppjanaha, Nikola Zammit li żidilha n-navi u portiku mill-isbah, kif ukoll Andrea Vassallo li inkurunaha b'koppla maestuża.

Missirijietna stinkaw u batew biex raw il-holma tagħhom issehh f'realtà u għaddewha lilna, hekk sabiha.

Huwa dmir tagħna lkoll li nikkonservawha u ngħadduha lil uliedna bil-ġmiel kollu tagħha.

*(Ritratt: Vassallo Photo Studio)*

